

POŻIZZJONI VAKANTI

Koordinatur Xjentifiku

Unità: Funzjonijiet tas-Saħħa Pubblika

Referenza: ECDC/FGIV/2020/PHF-SC

Qed jintlaqgħu applikazzjonijiet għall-kariga ta' Aġent Kuntrattwali msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-detentur tal-impjieg se jikkontribwixxi għall-implimentazzjoni ta' wieħed mill-proġetti tal-ECDC intitolat Inizjattiva tal-UE dwar is-Sigurtà tas-Saħħa (EU HSI), speċifikament għall-bini tal-kapaċità orjentata lejn ix-xogħol (MediPIET)¹.

Id-detentur tal-impjieg se jirrapporta għand il-Kap tal-Programm ta' Fellowship, fit-Taqsima tat-Taħriġ fis-Saħħa Pubblika, Unità tal-Funzjonijiet tas-Saħħa Pubblika.

Ser ikun responsabbli, b'mod partikolari, għall-oqsma ta' ħidma li ġejjin:

- Jidentifika, jivvaluta u jippromwovi opportunitajiet ta' proġetti u assenjazzjonijiet għat-taħriġ "proċess ta' taġġim" tal-membri ta' MediPIET, inklużi assenjazzjonijiet internazzjonali, filwaqt li jitqiesu l-kompetenzi u l-kurrikulu ewlenin ta' MediPIET;
- Jagħmel mentoraġġ tal-kollegi, billi jiżviluppa relazzjoni permezz tal-kondiviżjoni tal-esperjenza, l-esplorazzjoni tal-aspettattivi, il-kjarifika tar-rwoli tal-koordinatur, il-kollegi u s-superviżuri, u l-iggruwar kemm tal-kollegi kif ukoll tas-superviżuri tal-MediPIET;
- Jipprovdi appoġġ tekniku u jimmonitorja l-progress tal-kollegi;
- Jikkoordina l-organizzazzjoni tal-moduli tat-taħriġ, u l-evalwazzjoni sussegwenti tagħhom;
- Jidentifika, jirrieżamina u jiżviluppa kontenut u materjali ta' taħriġ, japplika metodi ta' taġġim, għal moduli, inklużi studji ta' każijiet prattiċi, taġġim imħallat, u jħarreġ lill-ħarrieġa;

¹ MediPIET huwa Programm ta' Taħriġ dwar l-Epidemjoloġija fuq il-Post reġjonali ffinanzjat mill-UE li jkopri pajjiżi mhux tal-UE madwar il-Mediterran u l-Baħar l-Iswed. Għal aktar informazzjoni, żur is-sit web tal-ECDC: <https://www.ecdc.europa.eu/en/news-events/new-eu-initiative-health-security-eu-neighbours>

- Jikkontribwixxi għall-iżvilupp strateġiku tal-programm u l-promozzjoni tiegħu;
- Jiżviluppa aktar il-gwida kurrikulari MediPIET u dokumenti tekniċi ewlenin oħra;
- Jikkontribwixxi għal titjib kontinwu fil-kwalità fis-siti ospitanti, billi jipprovdi appoġġ lis-superviżuri fl-iżvilupp tal-ħiliet u t-tekniki tagħhom bħala ħarrieġa u mentors;
- Jippromwovi l-partecipazzjoni reġjonali tal-istituti nazzjonali fl-attivitajiet ta' taħriġ u jinkoraġġixxi lin-networking tas-sħab biex jikkondividi r-rizorsi tat-taħriġ;
- Jikkollabora mill-qrib mal-istituzzjonijiet sħab ta' MediPIET fil-qafas tas-"Siti ta' Taħriġ" u l-"Forum tač-Ċentru ta' Taħriġ" ta' MediPIET;
- Jikkollabora mal-Programm ta' Fellowship tal-ECDC (EPIET u EUPHEM), u ma' programmi ta' taħriġ rilevanti oħra fir-reġjun;
- Jirrappreżenta lill-MediPIET f'laqgħat u konferenzi xjentifiċi rilevanti;
- Jikkontribwixxu għall-ġestjoni tal-proġetti u s-sorveljanza amministrattiva/baġitarja tal-attivitajiet ta' taħriġ (eż. moduli, żjarat fuq il-post tat-taħriġ);
- Kwalunkwe kompitu ieħor relatat mal-qasam tax-xogħol tiegħu kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eligibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Studji universitarji mitmuma ta' mill-inqas tliet snin attestati b'diploma u esperjenza professjonali xierqa ta' mill-inqas sena²;
- Għarfien profond ta' waħda mil-lingwi uffiċjali tal-UE u għarfien sodisfaċenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek³;
- Ċittadinanza ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Intitolament għad-drittijiet sħaħ tiegħu jew tagħha bħala ċittadin⁴;
- Ikun issodisfa l-obbligi kollha imposti mil-liġijiet applikabbli dwar is-servizz militari;
- Jissodifaw ir-rekwiziti tal-karattru għad-dmirijiet involuti; u
- Ikun fizikament kapaċi li jwettaq id-dmirijiet relatati ma' din il-kariga.

B. Kriterji tal-għażla

Biex persuna tikkwalifika għal din il-kariga, identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

Esperjenza/għarfien professjonali:

- Mill-inqas 3 snin esperjenza professjonali, (wara l-għoti tad-diploma), miksuba f'karigi rilevanti kif spjegat fid-deskrizzjoni tal-impjieg;

2 Ser jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija.

3 Il-kandidati b'lingwa tal-UE mhux uffiċjali jew l-Ingliz bħala l-lingwa materna tagħhom iridu jipprovdu evidenza tal-livell tagħhom ta' tieni lingwa b'ċertifikat (B1 jew iktar).

4 Qabel il-ħatra, il-kandidat magħżul se jintalab jipprovdi ċertifikat mill-fajl tal-pulizija biex juri li ma għandux kondotta kriminali.

- Sfond metodoloġiku qawwi fl-epidemjoloġija tal-intervent, muri mill-esperjenza tax-xogħol u lista rilevanti ta' rapporti u pubblikazzjonijiet f'għurnali xjentifiċi jew f'bullettini epidemjoloġiċi;
- Hliet pedagoġiċi sodi u hliet ta' tagħlim, esperjenza ppruvata ta' żvilupp u għoti ta' taħriġ, murija b'deskrizzjonijiet qosra fil-Curriculum Vitae dwar l-għadd u t-tip ta' attivitajiet ta' taħriġ żviluppati u mwassla;
- Hliet ta' mentoraġġ b'saħħithom, eż. is-smiġħ attiv, l-istabbiliment u s-segwitu ta' protokoll għal aspettattivi dwar il-kisba tal-għanijiet, l-indirizzar ta' nuqqas ta' qbil, l-intraċċar tal-progress, l-għajnuna lill-kollegi biex jiksbu u japplikaw għarfien u attitudnijiet godda;
- Hliet b'saħħithom fil-kitba xjentifika, esperjenza ppruvata ta' riżultati ta' komunikazzjoni xjentifika orali u miktuba;
- Livell eċċellenti tal-Ingliš, kemm miktub kif ukoll mitkellem.

Karatteristiċi personali/hliet interpersonali:

- Hliet eċċellenti ta' komunikazzjoni;
- Hila li jirrikonoxxi s-sensittivitajiet f'diversi netwerks u organizzazzjonijiet internazzjonali sħab, li jirriflettu s-sensittività organizzattiva, l-għarfien tas-sitwazzjoni u l-adattabbiltà;
- Hila li jaħdem taħt pressjoni u jimmaniġġja kompiti u responsabbiltajiet multipli u li jikkompetu ma' xulxin;
- Xprunat mill-kwalità u orjentat lejn ir-riżultati;
- Hila li jaħdem b'mod kollaborattiv u li jibni relazzjonijiet tax-xogħol b'saħħithom.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Opportunitajiet Indaqs

L-ECDC huwa impjegatur ta' opportunitajiet indaqs u jhegġeġ l-applikazzjonijiet mill-kandidati kollha li jissodisfaw il-kriterji ta' eliġibbiltà u tal-għażla mingħajr l-ebda distinzjoni abbażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-diżabbiltajiet.

Ħatra u kondizzjonijiet tal-impjieg

Id-detentur tal-impjieg jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnotaw li l-proposta tista' ssir pubblika u li l-inklużjoni fil-lista qasira ma tiggarantixx ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat magħżul jiġi rreklutat bħala agent kuntrattwali, skont l-Artikolu 3a) tal-Kondizzjonijiet tal-Impjieg applikabbli għall-Aġenti l-Oħra tal-Komunitajiet Ewropej, għal perjodu ta' erba' snin skont il-finanzjament tal-proġett. Il-ħatra ser tkun fil-**Grupp ta' Funzjoni IV**.

L-applikanti għandhom jinnotaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova.

Għal aktar informazzjoni dwar il-kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/MT/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholq lista ta' riżerva u tintuża għar-reklutaġġ, jekk ikun hemm postijiet tax-xogħol battala simili, inklużi dawk b'perjodi kuntrattwali differenti, eż. minhabba finanzjament limitat biż-żmien. Din ser tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil

Recruitment@ecdc.europa.eu u fis-suġġett tal-email indika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida, għandek timla t-taqsimiet meħtieġa kollha tal-formola ta' applikazzjoni, li għandha tiġi sottomessa fil-format Word jew PDF u preferibbilment bl-Ingliż⁵. Applikazzjonijiet mhux mimlija għalkollox jitqiesu bħala invalidi.

Il-formola tal-applikazzjoni tal-ECDC tinsab fuq is-sit web tagħna hawnhekk:

<https://ecdc.europa.eu/en/about-us/work-us/recruitment-process>

Id-data tal-għeluq għas-sottomissjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess ta' reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-original tiegħu bl-Ingliż. Peress li l-lingwa ta' l-idma ta' kuljum tal-Aġenzija hija ġeneralment l-Ingliż, l-ECDC jippreferi jirċievi l-applikazzjoni bl-Ingliż.